

میڈیا کوآرڈینیٹر آفس

جامعہ ملیہ اسلامیہ

نئی دہلی

جامعہ میں عربی زبان پر سیمینارز اور ورکشاپ

نئی دہلی

جامعہ ملیہ اسلامیہ میں عربی زبان و ادب اور اس کے مستقبل پر غور و خوض کرنے کے لئے 16 اپریل سے ایک ہفتے کا بین الاقوامی کانفرنس اور ورکشاپ کا انعقاد کیا جا رہا ہے۔ اس میں ہندوستان و سعودی عرب سے عربی زبان و ادب کے تقریباً 60 ماہرین حصہ لیں گے۔

اس کا افتتاح ہندوستان میں سعودی عرب کے سفیر ڈاکٹر سعود محمد الساتی کریں گے۔ اس کا انعقاد جامعہ ملیہ اسلامیہ کے شعبہ عربی اور کنگ ریاض یونیورسٹی میں عبداللہ بن عبدالعزیز بین الاقوامی مرکز برائے عربی زبان و ادب، سعودی عرب سفارت خانے کے کلچرل ایچی اور آل انڈیا ایسوسی ایشن آف عربک ٹیچرس اینڈ اسکالرز نے مشترکہ طور پر کیا ہے۔

جامعہ کے وائس چانسلر پروفیسر طلعت احمد خطبہ صدارت پیش کریں گے اور ملی گزٹ کے مدیر اور معروف دانشور ڈاکٹر ظفر الاسلام خان کلیدی خطبہ دیں گے۔

اس پروگرام کے تحت 16 اور 17 اپریل کو ہندوستان میں عربی زبان، ماضی، حال اور مستقبل موضوع پر دو روزہ بین الاقوامی کانفرنس کا بھی انعقاد عمل میں آئے گا۔

بعد ازاں 18 اپریل کو عربی زبان کی تدریس، طریقہ کار اور مسائل پر دو روزہ ورکشاپ ہوگا۔

20 اپریل کو عربی زبان و ادب کے نشر و اشاعت میں سعودی عرب اور کنگ عبداللہ مرکز برائے عربی زبان و ادب کی حصہ داری پر سیمینار کا انعقاد کیا جائے گا۔

21 اپریل کو عربی زبان میں ایک نمائش کا اہتمام ہوگا۔

اس پروگرام کا افتتاح 16 اپریل کو صبح ساڑھے نو بجے جامعہ کے انصاری آڈیٹوریم میں ہوگا۔

جاری کردہ:

ڈپٹی میڈیا کوآرڈینیٹر

جامعہ ملیہ اسلامیہ

نئی دہلی